



हरनाज संधू ने कही बड़ी बात, बॉलिवुड डेब्यू को लेकर ये है प्लान

हर हिंदुस्तानी का दिल इन दिनों गर्व से चौड़ा है। दुनियाभर में देश का मान बढ़ाने वाली मिस यूनिवर्स 2021 हरनाज संधू के लिए हर जुबां पर दुआ है, तो हर दिल में प्यार। 21 साल बाद हरनाज मिस यूनिवर्स का ताज हिंदुस्तान लेकर आई हैं। उनसे पहले साल 2000 में लारा दत्ता ने और 1994 सुष्मिता सेन ने भारत के लिए यह ताज जीता था। हरनाज मिस यूनिवर्स बनने से पहले ही पंजाबी फिल्मों में डेब्यू कर चुकी हैं। उनकी दो फिल्में रिलीज होने वाली हैं, जबकि आगे तैयारी बॉलिवुड की भी है। लेकिन पर्सनल लाइफ को लेकर भी हरनाज के प्लान हैं। मां को अपना सबकुछ मानने वाली हरनाज जितनी खूबसूरत हैं, उतनी ही समझदार और सहज भी। अब एक इंटरव्यू में हरनाज ने बताया है कि वह किस तरह के लड़के को डेट करना चाहेंगी। यही नहीं, हरनाज ने बॉलिवुड में कार्टिंग काउच पर भी अपनी राय जाहिर की है। हरनाज ने बताया कि बॉलिवुड डेब्यू को लेकर उनकी योजना तो है, लेकिन वह कोई जल्दबाजी नहीं करना चाहती हैं। हरनाज ने कहा, मैं जब भी इस ओर पारी शुरू करूंगी, सभी को जरूर जानकारी दूंगी। मुझे लगता है कि अभी इस बारे कुछ भी कहना जल्दबाजी होगी। इसलिए चिंता न करें, हरनाज आपको अपडेट जरूर देगी।

नोरा फतेही ने कपिल और टेरेंस लुईस संग डांस मेरी रानी पर लगाए टुमके

गुरु रंधावा और नोरा फतेही का नया गाना डांस मेरी रानी रिलीज हो चुका है। टी-सीरीज पर आए इस गाने को अब तक तीन दिन में 38 मिलियन व्यूज मिल चुके हैं। लेकिन जैसे हर फिल्म का प्रमोशन होता है, अब वैसे ही गानों को भी प्रमोट किया जाने लगा है। तो मिलियन व्यूज पा चुके इस गाने के स्टार भी तमाम शो के सेट पर पहुंच रहे हैं। वहां ऐक्ट्रेस इस सॉन्ग का लोगों को हुक स्टेप सिखा रही हैं। जिसका वीडियो भी वायरल हो रहा है। द कपिल शर्मा शो में नोरा फतेही और गुरु रंधावा अपने गाने का प्रमोशन करने पहुंचे। यहां दोनों ने कपिल के साथ-साथ अर्चना पूरन सिंह, कृष्णा अभिषेक, रोशेल राव, कीकू शारदा को हुक स्टेप पर थिरकने को कहा। अब जिस तरह नोरा डांस कर सकती हैं वैसे कर पाना तो नॉन डांसर्स के लिए मुश्किल है। क्योंकि उनके डांस मूव्स कुछ इतने टफ होते हैं, जिसमें इंसान का पैर तो उठता है, लेकिन वह उस तरह घूमा नहीं पात। अब ऐसा कपिल शो की टीम के साथ भी हुआ। सब खड़े तो हो गए डांस करने के लिए लेकिन जब स्टेप नहीं कर पाए तो ऐसे ही हांथ-पाव मारने लगे। और अब वीडियो वायरल है।

अक्षय कुमार अतरंगी अंदाज पर भारी पड़ा बेटी का कैमियो



अक्षय कुमार की नई फिल्म अतरंगी रे ओटीटी पर रिलीज हो गई है। फिल्म में उनके साथ सारा अली खान और धनुष भी हैं। अक्षय ने इंस्टाग्राम पर फिल्म को प्रमोट करते हुए एक नया वीडियो शेयर किया है। दिलचस्प है इस वीडियो में उनकी 9 साल की बेटी नितारा ने हर किसी का ध्यान खींचा है। अक्षय कुमार ने वीडियो शेयर करते हुए बताया है कि वह इन दिनों हॉलिडे मूड में हैं। साथ में फिल्म का गाना रेत जरा सी बज रहा है। वीडियो में अक्षय कुमार कैजुअल ड्रेसअप में नजर आ रहे हैं। स्काई ब्लू कलर की शर्ट और व्हाइट शॉर्ट्स में वह पार्क के बीच से टहलते हुए आगे बढ़ रहे हैं। अक्षय ने अपने कंधे पर एक ब्लूटूथ स्पीकर रखा हुआ है, जिस पर अतरंगी रे का गाना रेत जरा सी बज रहा है। अक्षय सॉन्ग को एंजॉय करते हुए आगे बढ़ रहे हैं, तभी सामने से नितारा आती है और उन्हें क्रॉस करते हुए आगे बढ़ जाती है। नितारा ने मास्क लगा रखा है। हालांकि, बिटिया रानी का चेहरा पूरी तरह नजर नहीं आता।

दो साल पहले तुम थे, क्रिसमस का जश्न था...

सिद्धार्थ शुक्ला एक ऐसा शख्स जो एक ऐसा शून्य छोड़कर चला गया है, जिसकी भरपाई कभी नहीं हो पाएगी। उनके फैंस के दिल में आज भी एक खालीपन, सूनापन और दर्द है, जो रह रहकर मसोस उठता है। कई बार तो जी करता है कि उन्हें कहीं से भी वापस ले आएं। कई बार मन में ख्याल आता है कि एक दिन सिद्धार्थ अचानक से लोगों के सामने आएंगे और बोलेंगे कि 2 दिसंबर को जो कुछ भी हुआ, वो झूठ था। लेकिन अफसोस! ऐसी कल्पना करना एक छलावा मात्र है।

वो अब कभी वापस नहीं आएंगे, लेकिन उन्होंने भी जितना भी जिया, उस पर सभी को गर्व है। उनकी पर्सनैलिटी, मैच्योरिटी, साफ-सुथरा दिल, लंबी-चौड़ी कद हाठी, सुंदर चेहरा और प्यारी सी स्माइल.. इस पर तो लोग अपना दिल हार ही चुके थे, लेकिन जब शहनाज गिल के साथ उनका जो अंदाज देखने को मिला, उस पर लोग कायल हो गए। 25 दिसंबर 2021, शनिवार का दिन सिद्धार्थ से जुड़ी कई यादें लेकर आया है। शबिग बॉस 13२ में वो भी क्रिसमस का ही दिन था। जश्न का माहौल था और उन सबके बीच थे सिद्धार्थ शुक्ला। पर अब जो होता है वो पहले न होता था। अब एक दर्द है, एक टीस और एक कभी न पूरी होने वाली चाह है।

सिद्धार्थ का बचपना, उनकी कॉमेडी और सेंस ऑफ ह्यूमर। सिद्धार्थ का ये रूप बिग बॉस से पहले कभी किसी ने नहीं देखा था। कभी-कभी लगता है कि अगर वो आज हमारे बीच होते तो लोगों को इन्स्पायर कर रहे होते। शहनाज के साथ कोई वीडियो शूट कर रहे होते। अपने किसी प्रोजेक्ट में काम कर रहे होते। टिवटर पर किसी ट्रोल को करारा जवाब दे रहे होते और भी न जाने क्या-क्या, लेकिन अब लोगों को सिर्फ उनकी यादों से ही ये कमी



एजेंसी (वेब वार्ता न्यूज)

पूरी करनी होगी।

शनिवार को क्रिसमस मनाया गया। हर तरफ खुशी का माहौल है, लेकिन सिद्धार्थ के फैंस उदास हैं। ऐसा हम नहीं कह रहे, बल्कि सोशल मीडिया पर उनका एक पुराना वीडियो वायरल हो रहा है। ये वीडियो बिग बास 13 का है। 2019 में सिद्धार्थ बिग बॉस के घर के अंदर थे। शहनाज गिल और अन्य कंटेस्टेंट्स के साथ क्रिसमस सेलिब्रेट कर रहे थे। शहनाज बेहद खुश थीं। वो गानों पर झूम-झूमकर डांस कर रही थीं। सिद्धार्थ भी जश्न मनाने के बाद एक कोने में जाकर शतरा होने लगा हूं गाना गा रहे थे। मानो वो किसी से अपने दिल की बात कह रहे हों। आज 2 साल बाद वही क्रिसमस का मौका है, वही जश्न का माहौल है, लेकिन सिद्धार्थ नहीं हैं। ये खालीपन न भर सकता है और न कभी भरेगा।

83 को लेकर पंकज त्रिपाठी का खुलासा सुन होंठो पर आ जाएगी हंसी



फिल्म 83 सिनेमाघरों में रिलीज हो चुकी है और ६ माल मचा रही है। कोरोना के बढ़ते मामलों के बीच फ्रेंस खुद को रणवीर सिंह की परफॉर्मेंस देखने के लिए रोक नहीं पा रहे हैं। बॉक्स ऑफिस पर भी इसका जादू चल रहा है। पहले दिन कबीर खान की इस मूवी ने 14 करोड़ कमा लिए हैं। आम जनता के अलावा सेलेब्स भी इस फिल्म की खूब तारीफ कर रहे हैं। 1983 वर्ल्ड कप के दौरान भारतीय टीम के साथ जो कुछ घटा, इस फिल्म ने वह यादें ताजा कर दीं। रणवीर सिंह, साकिब, ताहिर के अलावा पंकज त्रिपाठी भी अपने अभिनय के लिए खूब प्रशंसा बटोर रहे हैं।

बॉलीवुड हंगामा की एक रिपोर्ट के मुताबिक, पंकज त्रिपाठी बताते हैं कि उन्होंने पीआर मान सिंह को अच्छी तरह जानने के लिए उनके साथ समय बिताया। उनके साथ हैदराबाद वाले घर गए। उन्हें अपने हाव भाव पर ज्यादा काम करना नहीं पड़ा। बस पुरानी कुछ तस्वीरें और वीडियो देखे और काम बन गया। मैंने मान सिंह की बॉडी लैंग्वेज से ज्यादा उनके विचारों को कैप्चर किया। क्योंकि किसी व्यक्ति का विचार हम देख नहीं सकते लेकिन वही उसकी प्रेरक शक्ति होती है।

पंकज त्रिपाठी ने बताया कि वह स्पोर्ट्स के फैन नहीं हैं इसलिए उन्हें पीआर मान सिंह के बारे में बहुत कम जानकारी थी। लेकिन जब कबीर खान ने बताया तब उन्हें जानकारी हुई। ऐक्टर ने बताया उन्हें भारत वर्ल्ड कप जीत चुका है इसके बारे में ही चार साल बाद पता चला था। मुझे 1988 में पता चला कि इंडिया 1983 में वर्ल्ड कप जीत चुका है। मैं उस समय 7-8 साल का रहा होउंगा, तब तो हम लोग गांव में गिल्ली डंडा खेलते थे। इतना ही पता था कि लंदन में इंडिया ने इतिहास रच दिया है। पंकज त्रिपाठी ने कहा कि वह ये बात जानकर हैरान थे कि उस समय टीम में 14 खिलाड़ी और एक पीआर मान सिंह थे। सिर्फ यही 15 लोग वर्ल्ड कप के लिए गए थे। इनके अलावा कोई और नहीं गया था। सभी को अपना-अपना सामान खुद ही उठाना था और उसे लेकर ट्रेवल करना होता है। जबकि आज के वक्त में तो सभी के साथ एक-एक असिस्टेंट होता है।